

مَقَالَاتٌ وَمَضَامِين

سلسلة مکاتیب حضرت بنوری

مکا تیب حضرت مولانا احمد رضا بجنوری

انتخاب: مولانا سید سلیمان یوسف بنوری

بنام حضرت بنوری

بِسْمِ اللّٰهِ الرَّحْمٰنِ الرَّحِيْمِ

کرم و مخلص، سیدی المحترم، صدیقی المعظم دامت معالیکم، دُمتم بالسلامة والكرامة
لخدمة العلم والدين والوطن!
السلام علیکم ورحمة الله وبرکاته!

کرم نامہ اگرچہ بڑی مدت واشیتیق بے پایاں کے بعد ملا، مگر احادیث لطف و محبت، اخلاص و کرم
نے مسبق سب تلحیاں دور کر دیں، جزاکم اللہ تعالیٰ، ورضی عنکم، وأرضاصکم! دل کی آواز باوجود
ایک سال سے زیادہ انقطاع مکاتبت کے یہی تھی کہ آں محترم بھلانکیں گے نہیں، چنانچہ ایسا ہی ہوا، والحمد للہ
علی ذلك!

اب باتیں بہت کرنی ہیں، اور آپ کی مصروفیات کا خیال مانع ہے۔ خیر! مختصر یہ کہ ”معارف
السنن“ کا ایک جزء دیکھا، دل باغ باغ ہو گیا، خدا کرے جلد پوری کتاب کی طباعت کا سلسلہ شروع ہو، بہت
دیر کر دی ہے۔ حضرت اشیخ (مولانا محمد انور) شاہ صاحبؒ بھی منتظر ہوں گے۔ جس طرح خواب میں میرے کام
کے بارے میں فرمایا کہ: ”اس نے دیر کر دی۔“ حالانکہ میں کیا اور میرا کام کیا! خصوصاً آپ کے تحقیقی کام کے
 مقابلے میں! بڑی تمنا ہے کہ آپ کی تالیف جلد سے جلد شائع ہو، اور اگرچہ اس کے مجلس (علی) سے شائع نہ
ہونے کا افسوس ہے، مگر اس (کام) کو مختصر کرنے کے میں بھی خلاف تھا... جو ہونا تھا ہوا۔... کمر ہمت باندھ کر
قطع واری طباعت کا سلسلہ شروع کر دیں۔ جس نجح پر آپ کا کام ہے وہ کسی نے نہیں کیا، اور نہ آئندہ تو قع ہے؛
کیونکہ یہ سب حضرت شاہ صاحبؒ کے طفیل ہے، اب کام کرنے سے اندازہ ہو رہا ہے کہ سب جگہ ڈھونگ ہی
ہے، ... اور میں نے کئی جگہ کھل کر تقدیم کی ہے، وہ سب آپ کے سامنے آئے گی۔ آپ کو اس لیے بھی لکھ رہا
بینیستنا

(اللَّذِجُونَ) نہیت مہربان، اسی نے قرآن کی تعلیم فرمائی۔ (قرآن کریم)

ہوں کہ اس قسم کی چیزوں پر آپ اپنی خصوصی رائے مجھے فوراً لکھ دیا کریں، اگر کوئی غلطی ہوگی تو اس کی تلاشی اگلی جلدیوں میں ہوتی رہے گی۔ یہ کام آپ کے سواد و سر انہیں کر سکتا۔

یوں میں حضرت شاہ صاحبؒ کی مراد متعین کر کے اس کو عینی (عمدة القاري)، فتح الباری وغیرہ کے ذریعہ اچھی طرح پختہ کر دیتا ہوں، مل ہی جو بحث و نظر لکھی ہے وہ امام بخاریؓ کے ”باب العلم قبل القول والعمل“ پر ہے۔ مولانا موصوف (مولانا فخر الدین مراد آبادی) نے ”إضاح البخاري“، جلد پنجم میں ۵ صفات اس امر کے اثبات میں لکھے ہیں کہ علم بغیر عمل کے بھی فضیلت و شرف رکھتا ہے، اور امام بخاریؓ کا مقصد بھی بتلایا ہے کہ ان لوگوں کی تردید کر رہے ہیں جو علم کو بغیر عمل کے بے سود بتاتے ہیں، پھر تمام آیات و آثار ذکر کر دہ امام بخاریؓ (میں سے) ہر ایک پر لکھا کہ اس میں صرف علم کا ذکر ہے، عمل کا نہیں ہے۔ میں نے کئی صفات میں اس نظریہ کے خلاف مواد پیش کیا ہے، اور حضرت شاہ صاحبؒ کی چیزیں بھی نہیاں کی ہیں۔

میں نے ارادہ کر لیا ہے کہ جوبات جس کی غلط ہوگی، اس کو اچھی طرح صاف کر دوں گا، خواہ کسی کو اچھی لگے یا بری۔ غرض آپ کا ہمارا وہی رنگ رہنا چاہیے جو ڈابھیں میں تھا حق بات کہیں گے اور کسی کی پروا نہیں کریں گے

بہر حال آپ مجھے اپنی رائے ہر معاملہ میں بڑی بے تکلفی سے لکھ دیا کریں، اور ”صحبت نہ کند کرم فراموشی“، پر نظر رکھیں۔ جلد سوم ابھی چھپ کر آئی ہے، اس لیے غیر مجلد ہی روانہ کر رہا ہوں مولانا طاسین صاحب کے نام دو نسخے (ایک ان کا ہے) اور ”ذیول“ (ذیول تذكرة الحفاظ) واپس کر رہا ہوں۔ ”ذیول“ مجھے اپنے لیے اب تک نہ مل سکی۔ اسی طرح ”تاج التراجم“ (از علامہ قاسم بن قطلو بغارحمد اللہ) کا بے حد اشتیاق ہے، آپ نے دیکھی ہوگی، کیسی ہے؟ رجال حنفیہ پر کچھ اور سامان ملے تو خیال رکھیں۔ ”مقدمة كتاب التعليم“، بھی مولانا طاسین صاحب نے اب تک نہ کھیجا، نہایت منتظر ہوں۔ جلد سوم (انوار الباری) میں مولانا (ابوالوفا) افغانی اور مولانا ذاکر (مولانا ذاکر حسن صاحب پھلتی، بنگلور) کے مفصل تبصرے دیکھیں گے، ایسے تبصرے آپ کے ہونے چاہیے تھے، مگر غیر کر رہے ہیں (یعنی آپ کی بنبست غیر، ورنہ ظاہر ہے وہ بھی اپنے ہی ہیں)۔ بہر حال آئندہ کے لیے مایوس نہیں ہوں: ”شاہاں چے عجب گر بنا زندگدارا“!

محترمی! اطلاقاً عرض ہے کہ چوتھی جلد، ملی میں زیر طبع ہے، اور پانچوں جلد لکھ رہا ہوں، کتابت بھی ۶۰ صفات تک پہنچ گئی ہے۔ امید ہے کہ تین ماہ کے اندر یہ دونوں جلدیں بھی آجائیں گی، اور اس کے بعد سہ ماہی پروگرام چلے گا، ان شاء اللہ!

غرض خصوصی توجہات اور مخصوص دعاؤں کا محتاج ہوں، اور آپ کی یاد آوری خصوصاً حرمین شریفین

زادہ ما اللہ شر فا میں یاد کھنے کا نہایت ممنون ہوں، و ما ہو بِأول منة منکم!

والسلام ختم

احقر احمد رضا

بجنور

۵ / جولائی سنہ ۱۹۶۳ء

مکرم و مخلص حضرت مولانا البنوری دامت فیو صُکم السامیة!

السلام علیکم و رحمة اللہ و برکاتہ!

مزاج گرامی! کل قبیل جمعہ ہدیہ سنبھیہ ”معارف السنن“ مل، دلی مسرت کی انتہا رہی؛ کیونکہ آپ نے کافی انتظار و اشتیاق کے بعد اس کے دیدار سے مشرف فرمایا، اس لیے وہ شکایت بھی شکریہ ہی میں ہدم ہو گئی۔ خدا کا لاکھ لاکھ شکر ہے کہ ایک مدت کی تمنا پوری ہوئی، اور اللہ تعالیٰ نے آپ کے گراس قدر علمی حدیثی فیوض کو وقفِ عام و خاص کیا، ورنہ مجھے ڈر تھا کہ ”نمدیرانہ“ (انتظامی) مہماں و مشاغل کہیں اس عظیم خدمت میں رکاوٹ نہ بن جائیں۔ دوسرے مررجم و مغفورکی بے محل اُنچ اور ناقابلی عمل شراکٹ بھی مایوس کرتی تھیں، لیکن خدا کی عظیم قدرت کا کون اندازہ کر سکتا ہے کہ جس امیر و کبیر نے اپنی دولت و ثروت سے محروم کر کے تین فقیروں کو بے یار و مددگار چھوڑ دیا تھا، ان میں سے ایک خوش نصیب (مولانا بدر عالم میرٹھی رحمہ اللہ) مدین آقا صلی اللہ علیہ وسلم کے قرب خاص سے نوازا گیا، جو دنیا دین کی انتہائی رفتگوں میں سے ہے، اور اس کے حدیثی فیوض بھی کسی نہ کسی طرح دنیا کے سامنے آئی گئے، وکھی بہ فخرًا! دوسرا (والد ماجد حضرت علامہ بنوری رحمہ اللہ) اور بھی زیادہ خوش نصیب ہوا کہ اس کو علم و دین کی اعلیٰ خدمت انجام دینے کا موقع دیا گیا، اور اس کی علمی و حدیثی فیوض بھی آب و تاب کے ساتھ شائع ہو کر طالبان علم و دین کے لیے آب حیات بنے۔ تیسرا (مکتب نگار مولانا احمد رضا بجنوری) اگرچہ ان دونوں سے کم مرتبہ تھا، تاہم خدا نے اپنی رحمت سے اس کا آخری وقت بھی اپنے کسی مقبول کام میں صرف کرادیا، اور خلافِ توقع کچھ کام کرنے کا موقع دے دیا۔ غرض حق تعالیٰ نے ہم لوگوں کے استغنا کو اس حد تک مقبول یا کارآمد بنادیا کہ اس کی توقع بظاہر حالات ہرگز نہ ہو سکتی تھی۔

جس وقت سے کتاب ملی ہے، برابر اسی کا مطالعہ کر رہا ہوں، اگر پہلے سے ملتی تو میں گز شستہ مباحث میں بھی استفادہ کرتا۔ ”مسح جورین کی بحث“، تین چار روز قبل ہی لکھی ہے، اور اس میں حافظ ابن قیمؓ کے مسلک پر رد بھی کیا ہے، جس کے لیے اشارہ حضرت شاہ صاحب رحمہ اللہ سے مل گیا۔ اور حافظ ابن تیمیہ بھی اسی

طرف مائل تھے، غالباً ان ہی دونوں کے اثر سے مولا نا مودودی نے عرصہ ہوا کہ ہر قسم کی جرابوں پر مسح کو جائز ثابت کیا تھا، اس لیے اُن پر بھی تنقید آگئی ہے۔ اور اس ضمن میں مولا نا سعید احمد کبر آبادی (فضل دیوبند و حال ممبر دارالعلوم دیوبند) کا بھی ذکر خیر ہوا ہے، جنہوں نے یورپ وامریکہ کے مشینی ذیجھ کو بغیر تسلیہ کے بھی حل طیب لکھا ہے، اور ایک سال تک کھاتے رہے ہیں۔ ”البرہان“ میں مضمون دیکھا ہوگا۔ یہی صاحب ہندوستان کو ”دار المسلمين“ بھی قرار دے چکے ہیں، غیرہ۔

”حدیث البول فی الماء الراکد“ کے ضمن میں حافظ ابن تیمیہ کے رجحان کی تردید اور ابن حزم کے نظریہ کی اچھی طرح تردید کر دی ہے؛ تا کہ ان کا صحیح مقام عام نظروں کے سامنے آجائے۔

”تحفة الأحوذی“ (شرح جامع الترمذی للشیخ محمد عبد الرحمن المبارکفوري رحمه الله) اور ”مرعاۃ“ (مراعة المفاتیح شرح مشکاة المصابیح للشیخ عبید الله المبارکفوري رحمه الله) کی خبر بھی لیتا رہتا ہوں۔ امید ہے کہ آپ بھی ان دونوں پر نظر رکھیں گے، اور ” محلی“ (ابن حزم رحمہ اللہ) کو بھی نظر انداز نہ کریں گے۔ اس وقت آپ کو لکھنا تو رسید و شکریہ اور بدیہیہ تبریک تھا، دوسرا باتیں یوں ہی آگئیں۔

(معارف السنن کی) دوسری جلد جب چھپ جائے تو ذرا جلد بخواہیجیے، اب آپ کی کتاب کے حوالے ”أنوار الباري“ میں آتے رہیں گے ان شاء اللہ! آپ کا رسالہ اب تک نہیں آیا، بہت عرصہ ہوا مولا نا طاسین صاحب نے لکھا تھا کہ آپ نے ارسال کرنے کی ہدایت کر دی ہے، اس میں اگر ”أنوار الباري“ کا اشتہار اور تبصرہ وغیرہ بھی کسی سے کرادیا کریں تو اچھا ہے۔ یہاں کے حالات سے بڑی مایوسی ہے، خصوصاً صحیح قیادت نہ ہونے کے باعث، دعا کریں کہ حالات بہتر ہوں۔ ”أنوار الباري“، قط پنجم مولا نا عبدالحی صاحب کے ذریعے جا چکی ہے، ملاحظہ سے گزری ہوگی۔ عافیت و حالات سے مطلع کریں۔

احقر احمد رضا

بکنور

۱۹۶۲ء / جون

پس نوشت: ”الکوکب الدّرّی“، میں قلتین کے مسلک کو مسلکِ حنفیہ کے ساتھ مطابقت دی گئی ہے، اور ۲۰۶۲ باشست مریع جگہ میں (مساوی قلتین) پانی پھیلا کر اسی کو ”ماء کشیر“، قرار دیا ہے۔ اور حنفیہ کے بعض دلائل پر بھی نقد ہے، ”تحفة الأحوذی“، وغیرہ میں اس سے اور اسی طرح مولا نا عبدالحی صاحب (لکھنؤی) کی عبارات سے فائدہ اٹھایا ہے، اور ان کو نقل کیا ہے، اس لیے آپ اس پر بھی کچھ لکھتے تو بہتر تھا، یا آئندہ کسی

سورج اور چاند ایک حساب مقرر سے چل رہے ہیں۔ (قرآن کریم)

مناسبت سے لکھیں۔ میں نے ۲۸۶ بالشت والی تطہیق کو خلافِ مسلکِ حنفی ثابت کیا ہے، کیونکہ ۸۸۸ ذرائع سے ۱۰۱۰ ذرائع تک کے اقوال ہیں، کم سے کم والا قول بھی ۲۸۶ بالشت سے بہت زیادہ ہے۔ اور مولانا عبدالحی صاحب کے بارے میں میں نے ”تقدمة نصب الراية“ کی عبارت نقل کر دی ہے؛ تاکہ ان کی ہربات ہم پرجت نہ سمجھی جائے۔ حسب ضرورت ”کوکب“ (الکوکب الدّرّی) علی جامع الترمذی مولانا رشید احمد گنگوہی رحمہ اللہ، ”لامع“ (لامع الدراري علی جامع البخاري از مولانا رشید احمد گنگوہی رحمہ اللہ) اور ”إيضاح البخاري“ (شرح اردو صحیح بخاری، افادات مولانا فخر الدین مراد آبادی رحمہ اللہ) پر بھی نقد آتا رہتا ہے۔ آپ اگر ایک نظرخواہ سرسری ہی ہو ”أنوار الباری“ پڑاں کر مجھے اپنی رائے لکھ دیا کریں تو مجھے نہ صرف فائدہ ہو، بلکہ کتاب بھی زیادہ مفید ہو جائے، ولا یکون ہو باؤل منتهٰ منکم یا رفیقی المحترم المکرم، حفظکم اللہ ورعاکم!

کاش ”تحفة الأحوذی“ کی طرح ”معارف السنن“ بھی ”ترمذی“ کے ساتھ شائع ہوتی،
اس سے اس کی شان اور بڑھ جاتی۔

